



నెలనెలా నవ్వుల పండగ

కుల్లాది వెంకటకృష్ణమూర్తి స్వీట్స్

వన్మోర్ స్వీట్స్...!

వెంగళావ్ కొడుకు చదివే స్కూల్లో ఓపెన్ క్వీజ్ కండక్ట్ చేస్తున్నారని తెలిసి వెంగళావ్ కూడా హాజరయ్యాడు. మొదటగా అతని కొడుక్కే అవకాశం వచ్చింది.

"పదిహేను ప్లస్ పదిహేను ఎంత?"

"తొంభై!" అనుమానంగా జవాబు చెప్పాడు వెంగళావు కొడుకు.

తల అడ్డంగా వూపాడు క్వీజ్ మాస్టర్.

"వాడికింకో అవకాశం ఇవ్వండి.." బ్రతిమాలాడు వెంగళావు.

"సరే. అయిదు ప్లస్ అయిదు ఎంత?" ఇంకో ప్రశ్న వేశాడు ఆయన.

"పది?" మళ్ళీ అనుమానంగానే చెప్పాడు వెంగళావ్ కొడుకు.

క్వీజ్ మాస్టర్ నోరు విప్పకముందే

"స్వీట్స్..వాడికి ఇంకో అవకాశం ఇవ్వండి.." అని మళ్ళీ బ్రతిమాలాడు వెంగళావ్.

\*\*\*\*

చౌచౌ...

పిరుకొచ్చిన నవ్వులు

స్నేహితులైన ఇద్దరు పెద్ద ఆఫీసర్లు ఓ ఫైవ్ స్టార్ హోటల్లో కలుసుకున్నారు.

"నువ్వు కొత్తగా అప్యాయింట్ చేసుకున్న నీ సెక్రటరీ ఎలా వుందోయ్?"

"ఆమె కేరక్టర్ మంచిది కాదని అనుమానంగా వుందోయ్"

"నిజంగానా? అయినా నువ్వెప్పుడూ అదృష్టవంతుడివేనోయ్"



"ఇద్దరు అన్నదమ్ములు కేరమంస్ ఆటలో దిట్టలు. ఓ ఆదివారం ఇద్దరూ ఎనిమిది గేమ్స్ ఆడారు. అందులో ఒక్కొక్కరు ఆరు గేమ్స్ గెలిచారు. ఇది ఎలా సాధ్యం? చెప్పరా బుడుగూ" పంతులుగారు అడిగారు.

"ఏముందండీ అసలు వాళ్ళు ఒకరితో ఒకరు ఆడితేకదా ఇద్దరూ విడివిడిగా వేరేవాళ్ళతో ఆడారు. అందుకే చెరి ఆరు గేమ్స్ గెలిచారు." అన్నాడు బుడుగు.



"అన్నీ అపశకునాలే. ఊరెళ్లామనుకుంటే ఈ పేపర్లో ఈ రోజు భారీ వర్షాలు పడతాయని రాసుంది" అన్నాడు సూరయ్య దిగులుగా.

"మరయితే వేరే పేపరు కొనకపోయావా?" అన్నాడు నరసయ్య.



"ఎంటి మీ కారు పూర్తిగా దెబ్బతింది?" అన్నాడు మెకానిక్ కారును పరిశీలిస్తూ.

"చిన్న యాక్సిడెంటయిందిలే" అన్నాడు దయానందం.

"ఎలా?"

"ఓ మనిషిని గుద్దాను."



పోలీసు కానిస్టేబుల్ ఓ జూదగాడిని పోలీస్ స్టేషన్ కి పట్టుకొచ్చాడు. జూదగాడు నమ్రతగా ఆ పోలీసును "నన్ను ఇక్కడికెందుకు తెచ్చారు సార్?" అనడిగాడు.

పోలీసు "ఇంకెందుకు జూదంలో ఘనుడివి గనుక. ఏమీ తెలియనట్లు అంత అమాయకంగా అడుగుతున్నావేం?" అన్నాడు కోపంగా.

అందుకు జూదగాడు సంబరపడిపోయి "నిజంగానా సార్. అయితే ఇంకా ఆలస్యం ఎందుకు? మొదలు పెడదామా లేక ఎస్సెగారు కూడా రావాలా?" అన్నాడు జేబులోంచి పేకముక్కలు తీస్తూ.



పంతులుగారు పిల్లల్ని ప్రశ్నలడుగుతున్నారు. రామూని లేపి "కొన్ని నెలల్లో 31రోజులుంటే మరికొన్ని నెలల్లో 30రోజులుంటాయి. 28 రోజులున్న నెలలేమిటో చెప్పరా" అన్నాడు.

రాము బిక్కమొహం వేశాడు. ఇంతలో రాజు లేచి నిలబడి "అన్ని నెలల్లోనూ 28రోజులు వుంటాయి కదండి" అన్నాడు టక్కున.



"సెక్రెట్రీ" మంత్రిగారు గర్జించారు.

"అయ్యా" అంటూ వణికిపోయాడా సెక్రెట్రీ

"20 నిముషాలలో ముగిసేటట్లుగా ఉపన్యాసం తయారుచేసి ఇవ్వమనలేదా?"

"అవున్నా నేనలాగే 20 నిముషాలకే తయారుచేశాను"

"మరి ఉపన్యాసం 60 నిముషాలు పట్టించేం?"

"నేను మామూలుగా ఆ ఉపన్యాసం మూడు కాపీలు రాసి మీ చేతికిచ్చాను. మీరేమో నేనెంత సైగ చేసినా చూడకుండా మూడు కాపీలనీ ఒకదాని తర్వాత ఒకటి చదివేశారు. మరి 60 నిముషాలు పడితే నేనేం చెయ్యను?"



"నీ కుడి కన్ను చూస్తుంటే నీకు పసిరికలు బాగా ముదిరిపోయాయనీ, ఒంట్లో అసలు రక్తం లేదనీ తెలుస్తోంది. నువ్వు చాలా జాగ్రత్తగా వుండాలి. లేకుంటే నీ ప్రాణానికే అపాయం" అన్నాడు డాక్టర్ ఏకదంతం.

"నా కుడి కన్ను గాజు కన్ను సార్" అన్నాడు ఆ రోగి లేచిపోతూ.



ఓ గయ్యాళి భార్య భర్తను కేకేసింది.

"ఏమండోయ్ మిమ్మల్నే ఏం చేస్తున్నారక్కడ యిందాకట్నుంచీ?"

"ఉరేసుకుంటున్నాను."

"ఆ మాత్రానికి ఇంతసేపా?"



COMMENTS